

Azərbaycan Respublikası Nazirlər Kabinetinin 1999-cu il 31 may tarixli 87 nömrəli qərarı ilə təsdiq edilmiş “Qaz paylayıcıları tərəfindən qaz təchizatının ümumi şərtlərini təyin edən Qaydalar”da dəyişikliklər edilməsi barədə

“Qaz təchizati haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2015-ci il 30 sentyabr tarixli 1326-IVQD nömrəli Qanununun tətbiqi haqqında” Azərbaycan Respublikası Prezidentinin 2015-ci il 12 noyabr tarixli 673 nömrəli Fermanının 1.2-ci bəndinin icrasını təmin etmək məqsədi ilə Azərbaycan Respublikasının Nazirlər Kabinetinə qərara alır:

Azərbaycan Respublikası Nazirlər Kabinetinin 1999-cu il 31 may tarixli 87 nömrəli qərarı (Azərbaycan Respublikasının Qanunvericilik Toplusu, 1999, N 5, maddə 336; 2006, N 9, maddə 822; 2008, N 5, maddə 432; 2010, N 1, maddə 49) ilə təsdiq edilmiş “Qaz paylayıcıları tərəfindən qaz təchizatının ümumi şərtlərini təyin edən Qaydalar”da aşağıdakı dəyişikliklər edilsin:

1. 3.2-ci bənd aşağıdakı redaksiyada verilsin:

“3.2. Qaz istehlakçıları dövlət standartlarına uyğun qaz qurğularından istifadə etməli, qaz qurğularının istismarını, qaz sərfinə nəzarəti və onun qeydiyyatını sahə telimətlərinə əsasən aparmalıdırlar.”.

2. 3.3-cü bənddə “cihazlara” sözü “qaz qurğularına” sözləri ilə əvəz edilsin.

3. Aşağıdakı məzmunda 3.3-1-ci və 3.3-2-ci bəndlər əlavə edilsin:

“3.3-1. Qaz istehlakçıları Azərbaycan Respublikası Fövgəladə Hallar Nazirliyinin və Azərbaycan Respublikası Energetika Nazirliyinin salahiyətli nümayəndələri tərəfindən məşət qaz qurğularının təhlükəsiz və etibarlı istismar edilməsini təmin etmək məqsədi ilə həmin qurğulara, tüstü bacalarına və qazpaylayıcı şəbəkəyə altı ayda bir dəfədən az olma-yaraq texniki baxış keçirilməsinə imkan yaratmalıdır.”.

3.3-2. Sahibkarlıq subyektlərinin sənaye qaz qurğularına “Sahibkarlıq sahəsində aparılan yoxlamaların tənzimlənməsi və sahibkarların məraqlarının müdafiəsi haqqında” Azərbaycan Respublikasının Qanununda nəzərdə tutulmuş hallarda və qaydada texniki baxış keçirilir.”.

4. 3.4-cü bənd üzrə:

4.1. birinci abzas aşağıdakı redaksiyada verilsin:

“Sənaye qaz qurğularından etibarlı və səmərəli istifadə edilməsi üçün istehlakçılar aşağıdakı əlavə tədbirləri görməlidirlər.”;

4.2. altıncı abzasda “təsdiq olunmuş qrafika uyğun olaraq planlı şəkildə” sözləri “texniki pasportda göstərilmiş müddətdə” sözləri ilə əvəz edilsin;

4.3. altıncı abzasın sonunda nöqtə işarəsi nöqtəli vergül işarəsi ilə əvəz edilsin və aşağıdakı məzmunda yedinci abzas əlavə edilsin:

“tikinti obyektlərinin daxilində qaz sizmasını və dəm qazını müəyyən edən detektor quraşdırılmalı və onu işlek vəziyyətdə saxlamalı.”.

5. 4.1.3-cü yarımbənddə “Azərbaycan Respublikası Nazirlər Kabinetinin” sözləri “Azərbaycan Respublikası Standartlaşdırma, Metrologiya və Patent üzrə Dövlət Komitəsinin” sözləri ilə əvəz edilsin.

6. Aşağıdakı məzmunda 4.1.5-1 - 4.1.5-2-ci yarımbəndlər əlavə edilsin:

“4.1.5-1. İstehlakçı bu Qaydaların 3.3-1-ci bəndinə uyğun olaraq, Azərbaycan Respublikası Fövgəladə Hallar Nazirliyinin və Azərbaycan Respublikası Energetika Nazirliyinin salahiyətli nümayəndələrini qaz qurğularına, tüstü bacalarına və qazpaylayıcı şəbəkəyə texniki baxış keçirmək üçün onun mülkiyyətində və ya istifadəsində olan tikinti obyekti-nə daxil olmasına manee törendikdə, həmin orqanların göstərişi əsasında;

4.1.5-2. Azərbaycan Respublikası Fövgəladə Hallar Nazirliyinin və Azərbaycan Respublikası Energetika Nazirliyinin salahiyətli nümayəndələri tərəfindən tərtib edilmiş texniki baxış aktında qeyd olunmuş qəza və (və ya) bədbəxt hadisələrə səbəb ola biləcək nöqsanlar istehlakçı tə-rəfindən nəzərdə tutulmuş müddətdə aradan qaldırılmadıqdə, həmin or-qanların göstərişi əsasında.”.

7. 5.1-ci bənd üzrə:

7.1. üçüncü abzas aşağıdakı redaksiyada verilsin:

“Məişət qaz qurğularının istifadəsi üçün qaz saygacı qaz paylayıcısını vəsaiti hesabına, sənaye qaz qurğularının istifadəsi üçün isə qaz say-gacı istehlakçının vəsaiti hesabına təchiz edilir, quraşdırılır və dəyişdirilir. İstehlakçının təqsiri olmadan zədələnmiş qaz saygacının təmir olunması, texniki baxışdan keçirilməsi, dəyişdirilməsi (yenisi ilə əvəz edilməsi) və quraşdırılması bu hissənin birinci cümləsinə uyğun olaraq, zədələn-mə istehlakçının təqsiri üzündən baş verdikdə isə istehlakçının vəsaiti hesabına qaz paylayıcısı tərəfindən həyata keçirilir. Qaz paylayıcısı tərə-finən qaz saygacının dəyişdirilməsi, təmir olunması və ya texniki baxış-dan keçirilməsi istehlakçıdan tələb edildikdə, bu halda qaz paylayıcısı tə-rəfindən həmin tələbin hüquqi əsasi göstərilməlidir. Qaz saygaclarının növbəti texniki baxışının keçirilməsi onların texniki pasportlarında göstərilmüş müddətdə həyata keçirilir. Qaz saygacının növbəti texniki baxış-dan keçirilməsinə görə istehlakçılardan vəsait tələb etmək qadağandır. İstehlakçının arzusu ilə qaz saygacının texniki baxışdan keçirilməsinə görə isə istehlakçı vəsait ödəməlidir.”;

7.2. dördüncü abzasın üçüncü cümləsində “Azərbaycan Respublikasının Nazirlər Kabinetinə tərəfindən” sözləri “Azərbaycan Respublikası Nazirlər Kabinetinin 2011-ci il 12 may tarixli 80 nömrəli qərarı ilə təsdiq edilmiş “Qazdan istifadə Qaydaları” ilə” sözləri ilə əvəz edilsin.

8. 5.3-cü bənddə hər iki halda “qazla təchiz edən müəssisə” sözləri “qaz paylayıcı” sözləri ilə əvəz edilsin.

**Artur RASİ-ZADƏ,
Azərbaycan Respublikasının Baş naziri**